

201406261741178708

धारावी येथे नवीन औ.प्र.संस्था सुरु ७१३/
करण्यास तत्त्वतः मान्यता देणेबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक : आयटीआय-२०१०/१७०/प्र.क्र.४८/व्यशि-३,

मंत्रालय विस्तार, मुंबई- ४०० ०३२.

दिनांक : १८ सप्टेंबर, २०१२.

वाचा : १) नियोजन विभाग शासन निर्णय क्रमांक : जिवायो-२००७/प्र.क्र.३९/का.१४४४,
दिनांक १६ फेब्रुवारी, २००८.

२) उच्च व तंत्र शिक्षण विभाग शासन निर्णय क्र.प्रशामा-२०१०/(३३८/१०)/व्यशि-२,
दिनांक २६/११/२०१०.

३) उच्च व तंत्र शिक्षण विभाग शासन निर्णय क्र.प्रशामा-२०१०/(३३६/१०)/व्यशि-२,
दिनांक ३०/११/२०१०.

४) नियोजन विभाग आयोजित वार्षिक योजना सन २००९-१० चा मध्यवर्ती आढावा
घेण्याकरीता दिनांक १६/१०/२००९ व दिनांक ३१.१०.२००९ रोजी झालेल्या बैठकीचे
इतिवृत्त.

५) संचालक (प्रशिक्षण), व्यवसाय शिक्षण व प्रशिक्षण संचालनालय, म.रा., मुंबई यांचे पत्र
क्र.२०/सीटीएस/२०१०/१३४, दि. २६/०३/२०१०.

६) उच्च व तंत्र शिक्षण विभाग शासन निर्णय क्र.कौविका-२०१०/(३/१०)/व्यशि-५,
दिनांक ११/०५/२०१०.

७) उच्च व तंत्र शिक्षण विभाग शासन निर्णय क्र.कौविका-२०१२/(५३/१२)/व्यशि-५,
दिनांक ३१/०३/२०१२.

प्रस्तावना :

धारावी ही आशियातील सर्वात मोठी झोपडपट्टी असून तेथे लोकसंख्येची घनता अधिक आहे. तेथे अनेक लघु, मध्यम उद्योग, घरगुती स्तरावर चालणारे हस्तव्यवसाय सुरु आहेत. त्यामुळे या भागात कुशल मनुष्यबळाला मोठ्या प्रमाणात मागणी आहे. तथापि स्थानिक भागात व्यवसाय प्रशिक्षणाच्या सुविधा उपलब्ध नसल्याने कुशल मनुष्यबळ मागणीच्या प्रमाणात उपलब्ध होत नाहीत. धारावी येथे नवीन औ.प्र.संस्था सुरु करण्याबाबत स्थानिक नागरीक व लोक प्रतिनिधींनी वारंवार मागणी केली आहे.

२. मा.पंतप्रधान यांच्या अध्यक्षतेखाली राष्ट्रीय स्तरावरील कौशल्य विकासासंदर्भातील धोरण निश्चित करण्यासाठी राष्ट्रीय कौशल्य विकास परिषदेची स्थापना करण्यात आली आहे. कौशल्य विकास कार्यक्रम ही मा.पंतप्रधानांची अतिशय महत्वाकांक्षी योजना (Flagship scheme) असून राष्ट्रीय कौशल्य विकास परिषदेने सन २०२२ पर्यंत ५० कोटी कुशल मनुष्यबळ निर्मिती करण्याचे उद्दिष्ट ठेवले आहे. यानुसार राज्य स्तरावर सन २०२२ पर्यंत ४.५ कोटी कुशल मनुष्यबळ निर्मितीचे उद्दिष्ट निर्माण करण्यात आले आहे. राष्ट्रीय कौशल्य विकास परिषदेच्या धर्तीवर दिनांक १९/५/२०१० च्या शासन निर्णयानुसार मा.मुख्यमंत्री यांच्या अध्यक्षतेखाली " शिखर परिषदेची " आणि मा.मुख्य सचिव यांच्या अध्यक्षतेखाली राज्य कौशल्य विकास कार्यकारी समितीची स्थापना करण्यात आली आहे. कौशल्य विकास कार्यक्रमांतर्गत राज्यस्तरावर प्रतिवर्षी ४५ लाख कुशल मनुष्यबळ निर्माण करण्याच्या दृष्टिने दिनांक ३१/३/२०१२ च्या शासन निर्णयानुसार विभागाने प्रतिवर्षी १०.६७ लक्ष इतके कुशल मनुष्यबळ निर्मितीचे उद्दिष्ट निश्चित केले आहे.

३. राज्यात नवीन शासकीय औद्योगिक प्रशिक्षण संस्था स्थापन करण्यासाठी नियोजन विभागाच्या दि.१६.१०.२००९ व दि.३१.१०.२००९ च्या बैठकीच्या दि.२४.११.२००९ अन्वये निर्गमित केलेल्या इतिवृत्तानुसार व्यवसाय प्रशिक्षण (औद्योगिक प्रशिक्षण संस्था) या उपविभागातर्गत औद्योगिक प्रशिक्षण संस्थाबाबत सन २०१०-११ पासून पदनिर्मिती राज्यस्तरीय योजनेतून केली जाईल व बांधकामे व यंत्रासामुग्री खरेदी या योजना जिल्हास्तरीय योजनेतून घेण्यात याव्यात असा निर्णय झाला आहे. त्यानुसार नियोजन विभागाच्या दि.१६.२.२००८ च्या शासन निर्णयातील परिच्छेद ३ मधील ३.१ नुसार जिल्हा वार्षिक योजनेतील इतर कामांना प्रशासकीय मान्यता देण्याचे प्रशासकीय विभागाचे व त्यांच्या क्षेत्रीय यंत्रणांचे सर्व अधिकार जिल्हाधिकारी यांना असतील.

४. धारावी येथे औद्योगिक प्रशिक्षण संस्था सुरु करण्याबाबत दिनांक १५/०३/२०१२ रोजी मा.मंत्री महोदय (उवतंशि) यांच्या अध्यक्षतेखाली झालेल्या बैठकीत " धारावी येथे उद्योगधंद्यांच्या आवश्यकतेनुसार कुशल मनुष्यबळाची गरज विचारात घेता धारावी येथे शासकीय औद्योगिक प्रशिक्षण संस्था सुरु करण्यात यावी या दृष्टीने औ.प्र.संस्थेसाठी वित्त व नियोजन विभागांच्या मान्यतेने तत्त्वतः प्रशासकीय मान्यता घ्यावी " असा निर्णय घेण्यात आला आहे. या पार्श्वभूमीवर धारावी येथे नवीन शासकीय औद्योगिक प्रशिक्षण संस्था सुरु करण्याची बाब शासनाच्या विचाराधीन होती.

शासन निर्णय :

धारावी मुंबई येथे औद्योगिक प्रशिक्षण संस्था सुरु करण्यासाठी स्थानिक उद्योगधंद्यांच्या गरजा लक्षात घेवून, रोजगार व स्वयंरोजगाराच्या संधी उपलब्ध असलेले शिल्प कारागिर प्रशिक्षण योजनेतील ४ व्यवसाय अभ्यासक्रम व सेंटर ऑफ एक्सलन्स या योजनेअंतर्गत कन्स्ट्रक्शन अँड वुड वर्कींग सेक्टरमधील रॉड बेस बेसीक मॉड्यूल व अँडव्हास मॉड्यूल सुरु करण्यास तत्त्वतः मान्यता देण्यात येत आहे.

अ.क्र.	व्यवसायाचे नांव	तुकडी	प्रवेश क्षमता
१	मल्टीमिडीया अ‍ॅनिमेशन अ‍ॅण्ड स्पेशल इफेक्ट्स	१ ली	२०
२	ऑफिस असिस्टंट कम कॉम्प्युटर ऑपरेटर (मुलींसाठी)	१ ली	२०
३	यांत्रिक मोटारगाडी	१ ली	१६
४	वेकरी अ‍ॅण्ड कन्फेशनरी (मुलींसाठी)	१ ली	१६
एकूण			७२
१	बेसिक आर्कॉटेक्चर	१ ली	१६
२	बेसिक बिल्डिंग कन्स्ट्रक्शन	१ ली	१६
३	बेसिक कारपेन्टरी	१ ली	१६
४	बेसिक प्लंबिंग	१ ली	१६
५	बेसिक इलेक्ट्रीकल	१ ली	१६
६	बेसिक कॉन्टीटी सव्हेईंग	१ ली	१६
अँडव्हास मॉड्यूल			
	कॉन्क्रीट टेक्नॉलॉजी	१ ली	९६
८	मॉडर्न कन्स्ट्रक्शन टेक्निक अ‍ॅण्ड मॅनेजमेंट	१ ली	
९	फार्म वर्क वार बॅंडिंग	१ ली	
एकूण			२६४

२. धारावी येथे नवीन औ.प्र.संस्था सुरु करण्यासाठी आवश्यक शिक्षक व शिक्षकेत्तर एकूण ३७ पदांच्या निर्मितीच्या प्रस्तावास उच्चस्तरीय समितीची स्वतंत्रपणे मान्यता घेण्यात येईल. यानुसार राज्यस्तरीय नियतव्ययातून निधी उपलब्ध करून देण्यात येईल.

३. जिल्हा नियोजन व विकास मंडळाकडून निधीच्या उपलब्धतेनुसार प्रस्तावित औद्योगिक प्रशिक्षण संस्थेची इमारत, कार्यशाळा बांधकाम तसेच यंत्रसामुग्री खरेदी करण्यात यावी.

४. नियोजन विभागाच्या संदर्भात : —

४. नियोजन विभागाच्या संदर्भ क्र.१ च्या दिनांक १६/०२/२००८ च्या शासक निर्णयानुसार जिल्हाधिकारी, मुंबई उपनगर यांनी पुढील कार्यवाही करावी.

५. सदर शासन निर्णय हा नियोजन व वित्त विभाग अनौपचारिक संदर्भ क्र.१८६/१४७१ दिनांक १४/०६/२०१२ व ४७२/व्यय-५ दिनांक-३०/०७/२०१२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण जाधव)

कार्यासन अधिकारी, महाराष्ट्र शासन.

प्रति,

- संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१
- सहसंचालक/उपसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई-५१.
- जिल्हा व्यवसाय शिक्षण व प्रशिक्षण अधिकारी, मुंबई शहर/मुंबई उपनगर
- जिल्हाधिकारी, मुंबई उपनगर
- महालेखापाल (लेखा परिक्षा), महाराष्ट्र-१/२, मुंबई/नागपूर
- महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
- अधिदान व लेखा अधिकारी, मुंबई-५१.
- नियोजन विभाग, मंत्रालय, मुंबई
- वित्त विभाग, मंत्रालय, मुंबई
- उच्च व तंत्र शिक्षण विभाग (साशि-१)
- उच्च व तंत्र शिक्षण विभाग (व्यशि-१, व्यशि-२, व्यशि-४, व्यशि-५)
- निवड नस्ती (व्यशि-३)

उच्च न तंत्र शिक्षण विभाग
निर्गमित केले
दिनांक १८/८/२०१२
संख्या १८.....